

आईजी, डीआईजी एवं कलेक्टर ने किया बासागुड़ा क्षेत्र का दौरा



बीजापुर 27 मार्च (दण्डकारण्य समाचार)। आईजी बस्तर पी. सुन्दरराज, डीआईजी कमलोचन कश्यप, कलेक्टर अनुराग पाण्डेय, पुलिस अधीक्षक बीजापुर डॉ. जितेन्द्र यादव एवं कमाण्डेंट विक्रम सिंह द्वारा बासागुड़ा क्षेत्र का आकस्मिक दौरा कर घटना स्थल का मुआयना किया गया तथा मृतकों के परिजनों से मिलकर अपनी संवेदना व्यक्त करते हुए इस दुखद घड़ी में शोकाकुल परिवार को ढाढस बंधाया। वहीं घटना के लिए जिम्मेदार लोगों को शीघ्र-अतिशीघ्र गिरफ्तार कर आवश्यक कानूनी

कार्रवाई के लिए भरोसा दिलाया गया। इस दौरान मृतकों के परिजनों को शासन से मिलने वाली सभी प्रकार की मदद त्वरित प्रदान कराने के लिए आश्वासन दिया गया। संयुक्त रूप से वरिष्ठ अधिकारियों के दल द्वारा घटना स्थल के आस-पास क्षेत्रों का

भ्रमण कर ग्रामीणों से संपर्क कर सुरक्षा संबंधी आवश्यक समझास दी गई। इस दौरान कलेक्टर एवं जिला निर्वाचन अधिकारी अनुराग पाण्डेय द्वारा बासागुड़ा स्थित इंटरमिडियेट स्टांग रूम का निरीक्षण कर आवश्यक दिशा-निर्देश दिया गया।

टेकनार, बालूद, किरंदुल, बचेली, कावड़गांव, दुगेली में निकाली गयी रैलियां घर घर पोस्ट कार्ड बांटकर मतदान करने की गयी अपील



दंतेवाड़ा, 27 मार्च (दण्डकारण्य समाचार)। आगामी लोकसभा निर्वाचन 2024 को देखते हुए कलेक्टर एवं जिला निर्वाचन अधिकारी श्री मयंक चतुर्वेदी के निर्देशानुसार जिले में स्वीप कार्यक्रम के तहत मतदान जागरूकता अभियान चलाया जा रहा है। इस कार्यक्रम का मुख्य उद्देश्य स्वीप कार्यक्रम के अन्तर्गत मतदान का प्रतिशत शत प्रतिशत बढ़ाने का है। इस क्रम में प्रा.शा.टेकनार कोटी पारा, शा.हाई स्कूल, माध्यमिक शाला एवं प्राथमिक शाला बालूद, नगर पालिका किरंदुल, मा. शाला एवं हाई स्कूल कावड़गांव, माध्यमिक शाला मंजार पारा एवं आंगनवाड़ी केंद्र दुगेली तथा शासकीय आदर्श पूर्व माध्यमिक शाला बचेली के स्कूली छात्र-छात्राएं सहित शिक्षक एवं आंगनवाड़ी कार्यकर्ता तथा सेक्टर के सुपरवाइजर्स ने गांव

एवं शहरी क्षेत्रों के लोगों को वोट पंडुम व चुनावी चिड़िया का बैनर व पोस्टर सहित लोगों को मतदान करने के प्रति जागरूक करने के साथ साथ रैली निकाली और रंगोलियों के माध्यम से तथा पोस्ट कार्ड देकर वोट देने के लिए प्रेरित किया। रैलियां निकालने के दौरान लोगों को बताया गया कि लोकतंत्र के महापर्व में प्रत्येक

मतदाता महत्वपूर्ण है और मतदान प्रक्रिया में सभी की भागीदारी सुनिश्चित होनी चाहिए। मौके पर मतदाताओं खासतौर पर दिव्यांग, नवयुवा व महिलाओं को जागरूक करते हुए समझाइश दी गयी कि जिसकी उम्र 18 वर्ष पूर्ण हो चुकी है वे अपने गांव के लोगों को मतदान तिथि 19 अप्रैल को अपने गांव के नजदीक मतदान

केंद्रों में जाकर अपना वोट डालने को अवश्य कहे। इस दौरान निर्वाचन प्रक्रिया के बारे में विस्तार से भी बताया गया। ज्ञात हो कि जिले के निर्वाचन दलों द्वारा स्वीप कार्यक्रम जहाँ-जहाँ आयोजित हो रहे हैं वहाँ गांवों में जाकर लोगों को वीवीपैट मशीन के बारे में जानकारी दिया जा रहा है।

गवर्नर्स नाउ 10 वें पीएसयू एवार्ड में एनएमडीसी का उत्कृष्ट प्रदर्शन

किरंदुल, 27 मार्च, (दण्डकारण्य समाचार)। भारत के सबसे बड़े लौह अयस्क उत्पादक एनएमडीसी ने 22 मार्च, 2024 को नई दिल्ली में आयोजित 10 वें गवर्नर्स नाउ पीएसयू एवार्ड में पाँच पुरस्कार जीते।

पद्मश्री डॉ. संजीव बगई और श्रीमती निर्मल कोर, आईपीएस, सेवानिवृत्त पुलिस महानिदेशक, झारखंड पुलिस इस कार्यक्रम में मुख्य अतिथि के रूप में उपस्थित थे। एनएमडीसी की ओर से

सत्येन्द्र राय, अधिशासी निदेशक (पी एंड ए और डीटी) ने एवार्ड प्राप्त किया। यह एवार्ड भारत की सही मान्यों में डिजिटल राफ्ट बनाने के लिए संगठन के प्रयासों और प्रतिबद्धता को मान्यता प्रदान करता है। अमिताभ मुखर्जी, सीएमडी (अतिरिक्त प्रभार) को उनके दूरदर्शी नेतृत्व और भविष्यवादी दृष्टिकोण के लिए



प्रतिष्ठित सीएमडी लीडरशिप एवार्ड से सम्मानित किया गया और जय प्रकाश, महाप्रबंधक (नैगम संचार) को कम्प्यूटेशनल लीडर अवार्ड प्रदान किया गया। अपने परिवर्तनकारी सामाजिक विकास पहल और लौह अयस्क एवं इस्पात उद्योग की प्रगति हेतु अद्वैत प्रतिबद्धता के लिए राष्ट्रीय खनिक ने सीएसआर प्रतिबद्धता (समग्र), खनन क्षेत्र में नवाचार और एचआर उत्कृष्टता (समग्र) -श्रेणियों में पुरस्कार प्राप्त किए। इस अवसर पर बोलते हुए सत्येन्द्र राय,

अधिशासी निदेशक (पी एंड ए और डीटी) ने कहा, इन प्रतिष्ठित पुरस्कारों को प्राप्त करना सम्मान का विषय है। ये सभी अवार्ड इस सेक्टर के विकास में हमारे योगदान को मान्यता प्रदान करते हैं और बेहतर प्रदर्शन करने के लिए हमारा आत्मविश्वास बढ़ाते हैं। एनएमडीसी में हम रिकार्ड उत्पादन करने के साथ-साथ जिम्मेवार खनन को बढ़ावा देने और समुदाय सहभागिता पर विशेष ध्यान देते हैं।

शासकीय एकलव्य आदर्श आवासीय विद्यालय गराजी में मतदाता जागरूकता कार्यक्रम आयोजित

नारायणपुर, 2७ मार्च (दण्डकारण्य समाचार)। कलेक्टर एवं जिला निर्वाचन अधिकारी बिपिन मांझी के निर्देशन में लोकसभा निर्वाचन 2024 के दौरान शहरी एवं ग्रामीण क्षेत्रों के युवा, बुजुर्ग, महिला, पुरुष सहित स्कूल एवं कॉलेजों के सभी छात्र छात्राओं को मतदान के प्रति जागरूक करने हेतु रैली, नारा लेखन, भाषण एवं रंगोली प्रतियोगिताएं जैसे अनेक कार्यक्रमों के माध्यम से शतप्रतिशत मतदान करने हेतु मतदाताओं को जागरूक किया जा रहा है। कलेक्टर एवं जिला निर्वाचन अधिकारी के निर्देशन में आज गराजी में मतदाता जागरूकता कार्यक्रम के अंतर्गत स्वीप कार्यक्रम मानव श्रृंखला का आयोजन किया गया।

सहायक आयुक्त बद्रीश सुखदेवे के द्वारा उपस्थित छात्र छात्राओं को जागरूक होने एवं शतप्रतिशत मतदान करने हेतु शपथ दिलाई गई। उन्होंने कहा कि युवा हो तुम देश की शान, उठो जागो और करो मतदान। देश के विकास में दे अपना योगदान, हर हाल में करना अपना मतदान। एक मतदान में है इतनी शक्ति, नींव रखें जो अच्छे जीवन की। हर घर जाकर यही बताना, मतदान का लक्ष्य समझाना। जागो जागो हे मतदाता, तुम भारत के भाग्य विधाता। हम सब ने यह ठाना है, मतदाताओं को मतदान दिलवाना है। इस प्रकार विद्यार्थियों ने प्रतियोगिता के माध्यम से स्वीप नारा लिखकर मतदाता जागरूकता का संदेश प्रसारित किया।




सहायक आयुक्त बद्रीश सुखदेवे ने उपस्थित विद्यार्थियों एवं महाविद्यालय प्राचार्य और स्कूल के शिक्षक शिक्षिकाओं को लोकसभा चुनाव में अनिवार्य मतदान हेतु शपथ दिलाई। एनएसएस के कार्यक्रम अधिकारी ने युवा मतदाताओं को स्वयं जागरूक होने के साथ साथ परिवार एवं समाज के अन्य लोगों को भी मतदान के दिन अनिवार्य रूप से मतदान करने हेतु प्रेरित किया।

कलेक्टर ने मतदान केंद्रों में व्यवस्थाओं का किया अवलोकन

कोण्डागांव, 27 मार्च (दण्डकारण्य समाचार)। लोकसभा निर्वाचन 2024 हेतु जिले में मतदान केंद्रों की व्यवस्थाओं का जायजा लेने शुक्रवार को कलेक्टर ने बड़ेडीगर, कोटपाड़ एवं उरदाबेड़ा के मतदान केंद्रों का निरीक्षण किया। जिसमें कलेक्टर ने आवश्यक न्यूनतम व्यवस्थाओं को सुनिश्चित करते हुए बिजली, पेयजल, मतदान हेतु कक्ष, गर्मी से बचाव हेतु पंखा अथवा कूलर की व्यवस्था करने को कहा। इसके साथ ही मतदाताओं की सुविधा हेतु रैप, छायादार विरामस्थल एवं पेयजल की व्यवस्था सुनिश्चित करने के निर्देश दिए। उन्होंने इस दौरान भैसाबेड़ा स्थित स्कूल में नलकूप

✳ उरदाबेड़ा एवं ईरागांव में एसएसटी दलों को लगातार चौकसी करने दिए निर्देश



के धसकने की घटना को देखते हुए नलकूप खनन करने के निर्देश दिए। इस दौरान उन्होंने उरदाबेड़ा एवं ईरागांव में बनाये गए अंतरजिला सीमा पर स्थित चेकपोस्टों पर ड्यूटी में कार्यरत स्थितिक निगरानी दल के

कर्मचारियों से मुलाकात कर आगामी लोकसभा निर्वाचनों को प्रभावित करने वाली किसी भी वस्तु को सीमा के पार जाने या आने पर पूर्ण प्रतिबंध लगाने हेतु निर्देशित करते हुए चेकिंग के दौरान सभी यात्रियों से सहानुभूतिपूर्वक व्यवहार करने तथा प्रत्येक कार्यवाही का ड्यूटी लगाई गई वीडियोग्राफी दल के माध्यम से वीडियोग्राफी अवश्य कराने के निर्देश दिए।

उन्होंने दल की ड्यूटी पंजी की जांच करते हुए सभी कर्मचारियों को ड्यूटी पर समय से उपस्थित होने एवं ड्यूटी बदलते वक दूसरे दल के आने से पूर्व चेक पोस्ट से ना हटने के निर्देश दिए।

उन्होंने दल की ड्यूटी पंजी की जांच करते हुए सभी कर्मचारियों को ड्यूटी पर समय से उपस्थित होने एवं ड्यूटी बदलते वक दूसरे दल के आने से पूर्व चेक पोस्ट से ना हटने के निर्देश दिए।

शासकीय अथवा अर्धशासकीय विश्राम भवनों, सर्किट हाउस, गेस्ट हाउस में नहीं कर सकेंगे राजनैतिक गतिविधियां

बीजापुर 27 मार्च (दण्डकारण्य समाचार)। भारत निर्वाचन आयोग द्वारा लोकसभा आम निर्वाचन 2024 के लिये कार्यक्रम की घोषणा के साथ ही 16 मार्च से जिले में आदर्श आचरण सहिता प्रभावशील हो गई है। कलेक्टर एवं जिला दण्डाधिकारी श्री अनुराग पाण्डेय द्वारा आदेश जारी किया गया है कि निर्वाचन की घोषणा होने की तिथि से निर्वाचन समाप्त की तिथि 6 जून 2024 के मध्य कोई भी राजनीतिक दल के व्यक्ति, मंत्रीगण, सार्वजनिक उपक्रमां के पदाधिकारी आदि

शासकीय अथवा अर्धशासकीय विश्राम भवनों, सर्किट हाउस, गेस्ट हाउस आदि में चुनाव प्रचार-प्रसार अथवा राजनीतिक उद्देश्य से न तो ठहर सकेंगे और न ही वहां पर राजनीतिक गतिविधियां कर सकेंगे। जारी आदेश में कहा गया कि पात्रतानुसार तथा उपलब्धता के अनुसार उन्हें विश्राम भवनों, सर्किट हाउस, गेस्ट हाउस आदि में कक्ष उपलब्ध कराया जाएगा। जिसमें भोजन व्यवस्था नहीं किया जाएगा। ठहरने वाले व्यक्ति से निर्धारित राशि जमा करारक विधिवत रसीद दी जाएगी।

आचार सहिता समाप्त होने के उपरांत प्राप्त कर सकेंगे अस्त्र-शस्त्र

बीजापुर 27 मार्च (दण्डकारण्य समाचार)। लोकसभा निर्वाचन 2024 के लिए भारत निर्वाचन आयोग द्वारा 16 मार्च 2024 को घोषणा कर दी गई है। घोषणा के साथ ही आदर्श आचार सहिता प्रभावशील हो चुकी है। इस जिले के समस्त थाना, चौकी, सहायता केन्द्र अन्तर्गत ऐसे व्यक्ति जो शस्त्र अनुबन्धित हैं तथा जिनकी गतिविधियां ऐसी हो जो निर्वाचन के दौरान गड़बड़ एवं लोक परिशांति बनाये रखने में विघ्न पैदा कर सकते हैं, के शस्त्र लायसेंस निलंबन करने हेतु सूची जिला कार्यालय बीजापुर के लायसेंस शाखा को 21 मार्च 2024 भिजवाने को कहा गया है ताकि उनकी शस्त्र अनुज्ञप्ति निलंबित की जा कर उनके शस्त्र को थाना, जिला नाजरात में जमा कराया जा सके।

कार्यस्थल पर आंतरिक परिवार समिति का किया जाएगा गठन

सुकमा, 27 मार्च (दण्डकारण्य समाचार)। कार्यस्थल पर महिलाओं का लैंगिक उत्पीड़न (निवारण, प्रतिषेध और प्रतितोष) अधिनियम, 2013 की धारा 4 (1) के तहत समस्त विभाग जहां 10 से अधिक कर्मचारी कार्यरत हैं वहाँ आंतरिक परिवार समिति का गठन किया जाना है। जिसके तहत कार्यालय कलेक्टर परिसर सुकमा के लिए +आन्तरिक परिवार समिति+ का गठन किया गया है। उक्त समिति द्वारा कार्यस्थल पर लैंगिक उत्पीड़न से संबंधित शिकायतों पर जाँच कर अग्रिम कार्यवाही की जायेगी। उक्तानुसार शिकायत अथवा आवेदन प्रस्तुत किया जा सकता है।

आवेदन प्रस्तुत किया जा सकता है। कार्यस्थल पर महिलाओं का लैंगिक उत्पीड़न (निवारण, प्रतिषेध और प्रतितोष) अधिनियम, 2013 की धारा 4 (1) के तहत कार्यस्थल पर जहाँ 10 से कम कर्मचारी कार्यरत है अथवा शिकायत नियोक्ता के विरुद्ध है। उसके लिए जिले स्तर पर +स्थानीय शिकायत समिति का गठन किया गया है। उक्त समिति द्वारा कार्यस्थल पर लैंगिक उत्पीड़न से संबंधित शिकायत प्राप्त होने पर जाँच कर अग्रिम कार्यवाही की जायेगी। उक्तानुसार शिकायत अथवा आवेदन प्रस्तुत किया जा सकता है।

मानव श्रृंखला, हस्ताक्षर तथा शपथ ग्रहण कर मतदाताओं को किया गया जागरूक होली मिलन समारोह सह स्वीप कार्यक्रम आयोजित

नारायणपुर, 27 मार्च (दण्डकारण्य समाचार)। कलेक्टर एवं जिला निर्वाचन अधिकारी श्री बिपिन मांझी के निर्देशन में लोकसभा निर्वाचन 2024 के दौरान शहरी एवं ग्रामीण क्षेत्रों के युवा, बुजुर्ग, महिला, पुरुष सहित स्कूल एवं कॉलेजों के सभी छात्र छात्राओं को मतदान के प्रति जागरूक करने हेतु रैली, नारा लेखन, भाषण एवं रंगोली प्रतियोगिताएं जैसे अनेक कार्यक्रमों के माध्यम से शतप्रतिशत मतदान करने हेतु मतदाताओं को जागरूक किया जा रहा है। कलेक्टर एवं जिला निर्वाचन अधिकारी के निर्देशन में जिला पंचायत सीईओ तथा स्वीप मॉडल डॉ. आकांक्षा शिखा खलखो के मार्गदर्शन में शासकीय बालक उच्चतर माध्यमिक विद्यालय मैदान में होली मिलन



समारोह सह स्वीप कार्यक्रम आयोजित किया गया। कार्यक्रम में जिला सीईओ ने शत प्रतिशत मतदान हेतु उपस्थित नागरिकों को शपथ दिलाई फिर हस्ताक्षर कार्यक्रम में सभी ने हस्ताक्षर कर मतदान हेतु शपथ लिया। कार्यक्रम में मानव श्रृंखला से लोकसभा निर्वाचन 2024 नारायणपुर लिखकर जिले के मतदाताओं को मतदान हेतु जागरूक किया गया। उक्त स्वीप कार्यक्रम में एसडीएम नारायणपुर अभयजीत मण्डवी, डाकमत पत्र के नोडल अधिकारी विक्रम बहादुर, उप संचालक पंचायत एवं समाज कल्याण श्रीमती वैशाली मड़वार, खाद्य अधिकारी हुलेश डडसेना, सीएमओ नगरपालिका आशीश कोराम, तहसीलदार अविनाश कुजुर सहित जिले के नगरी क्षेत्र के समस्त शिक्षक शिक्षिकाएं, स्वच्छता समूह की महिलाएं, आंगनवाड़ी कार्यकर्ता, परियना के अभ्यर्थी, स्वास्थ्य विभाग के समस्त स्टॉफ एवं अन्य विभाग के अधिकारी, कर्मचारी से उपस्थित थे।

राजनैतिक दलों, अभ्यर्थियों द्वारा शासकीय एवं अशासकीय भवनों की दीवारों पर बिना अनुमति के नारे इत्यादि लिखने पर होगी कार्रवाई

बीजापुर 27 मार्च (दण्डकारण्य समाचार)। भारत निर्वाचन आयोग द्वारा छत्तीसगढ़ लोकसभा निर्वाचन-2024 के कार्यक्रम की घोषणा की जा चुकी है तथा निर्वाचन कार्यक्रम की घोषणा के साथ ही बीजापुर जिले में आदर्श आचार सहिता भी प्रभावशील हो चुकी है। निर्वाचन के दौरान राजनैतिक दलों पर उनके अभ्यर्थियों द्वारा चुनाव प्रचार करने के लिये लिये शासकीय-अशासकीय भवनों पर नारे लिखे जाते हैं तथा विद्युत एवं टेलीफोन के खम्भों पर चुनाव प्रचार से संबंधित झंडियां लगाई जाती हैं। जिसके कारण शासकीय-अशासकीय संपत्ति का स्वरूप विकृत हो जाता है।

अतः एतद् द्वारा निर्देश दिया जाता है कि छत्तीसगढ़ संपत्ति विरूपण निवारण अधिनियम 1994 के प्रावधानों का कठोरतापूर्वक अनुपालन सुनिश्चित करते हुए प्रभावी कार्यवाही की जाये। संपूर्ण चुनाव प्रक्रिया के दौरान विभिन्न राजनैतिक दलों अथवा चुनाव लड़ने वाले अभ्यर्थी द्वारा शासकीय एवं अशासकीय भवनों की दीवारों पर किसी भी प्रकार के

नारे लिख कर विकृत किया जाता है तो ऐसे कृत्यों के निवारण के लिए एक टीम तत्काल प्रभाव से गठित की जाये। इस टीम में नगरीय निकाय (नगरपालिक निगम, नगर पंचायत) लोक निर्माण विभाग तथा राजस्व विभाग एवं पुलिस विभाग को सम्मिलित किया जाये। आवश्यकता अनुसार पर्याप्त संख्या में टीम गठित कर जिला निर्वाचन कार्यालय बीजापुर को अवगत कराये। टीम गठित करने को कार्य नगर निगम में आयुक्त एवं शेष क्षेत्रों में अनुविभागीय अधिकारी (रा) द्वारा किया जावे। टीम सघन भ्रमण कर विरूपित संपत्ति को संपत्ति विरूपण करने वाले के व्यय पर पूर्ण रूप में लालची तथा टीम द्वारा संपत्ति विरूपण करने वाले तत्वों के विरुद्ध अधिनियम के अंतर्गत एफआईआर दर्ज कर कार्यवाही की जावेगी।

जागरूकता रैली निकालकर मताधिकार के प्रति किया जागरूक

✳ निष्पक्ष एवं भयमुक्त मतदान करने की ली शपथ

सुकमा, 27 मार्च (दण्डकारण्य समाचार)। कलेक्टर एवं जिला निर्वाचन अधिकारी हरिस. एस. के निर्देशन एवं मुख्य कार्यपालन अधिकारी जिला पंचायत एवं नोडल अधिकारी स्वीप श्री लक्ष्मण तिवारी के मार्गदर्शन में जिले में स्वीप कार्यक्रम के अंतर्गत विविध कार्यक्रमों के माध्यम से मतदाताओं को अपने मताधिकार के प्रति जागरूक किया जा रहा है। इसी क्रम में आज जिला मुख्यालय, ब्लॉक एवं नगरीय निकायों में मतदाता



जागरूकता रैली का आयोजन किया गया। जिला मुख्यालय सुकमा में दंतेवाड़ा चौक के मध्य मतदाता जागरूकता रैली का आयोजन किया गया। इस अवसर पर डिप्टी कलेक्टर सुश्री मधु

तेता ने हरी झंडी दिखाकर मतदाता रैली को रवाना किया। इस अवसर पर तहसीलदार सुकमा श्री परमेश्वर मांडवी, उपसंचालक समाज कल्याण श्री संजय पांडे, शिक्षा विभाग श्री प्रफुल्ल डेनियल, श्री आशीष राम,

श्री महेश नागरची एवं अन्य अधिकारी कर्मचारी के साथ-साथ स्कूली छात्र-छात्राएं शामिल हुईं। जागरूकता रैली का समापन मिनी स्टेडियम सुकमा के प्रांगण में हुआ जिसमें मतदाता जागरूकता संबंधी शपथ भी ली गई एवं आगामी लोकसभा निर्वाचन 2024 मतदान तिथि 19 अप्रैल 2024 दिन शुक्रवार को शत प्रतिशत मतदान हेतु प्रेरित किया गया।

इस दौरान हाथों में बैनर पोस्टर लेकर नारों की गूंज के साथ छात्र-छात्राओं अधिकारियों एवं शिक्षक-शिक्षिकाओं ने आम नागरिकों मतदाता जागरूकता का संदेश देकर मतदान करने के लिए प्रेरित किया।